

16 ta' Jannar, 1984

Imhallfin:-

S.T.O. Carmelo Schembri LL.D. - President
Onor. Hugh Harding B.A., LL.D., F.S.A., F.R.Hist.S.
Onor. Carmelo A. Agius B.A., LL.D.

Arthur Mizzi *noe*

versus

Kontrollur tad-Dwana

Hlas ta' Dazju Żejjed bi Żball

Din il-Qorti hi tal-fehma li għalkemm hu fundamentali li f'materja doganali tigi eskluza l-ickien possibiltà ta' frodi u kull potenzjalità ta' agir frawdolenti, mhux aċċettabbli principju li hu

assolut tant li ma jhalli ebda possibilità ta' moderazzjoni fejn jixraq.

Huwa veru li r-ratio tal-principju ta' l-irrepetibilità tad-dazju mhallas hu l-potenzjalità ta' agir frawdolenti però din hi dik il-potenzjalità atnvali fic-ċirkostanzi partikolari ta' kull kaz u mhux potenzjalità remota jew biss ipotetika li del resto tista' tghid tezisti dejjem u f'kull kaz.

Il-Qorti:-

Rat iċ-ċitazzjoni quddiem il-Prim'Awla tal-Qorti Ċivili li permezz tagħha l-attur *nomine* premissi d-dikjarazzjonijiet neċessarji u mogħtija l-provvedimenti opportuni peress illi l-attur *nomine* importa minn Israel mal-vapur s.s. Markus fl-24 ta' Mejju, 1971, seba' mija u tmienja u diŝghin (798) *plastic school satchels and bags* u hallas bi zball bħala dazju fuq l-imsemmija oġġetti s-somma ta' tmien mija u dsatax-il lira, wiehed u hamsin ċenteżmu, u seba' milleżmi flus Maltin (Lm819.51,7) filwaqt li s-somma korretta pagabbli bħala dazju fuq l-imsemmija oġġetti kienet ta' erba' mija, wiehed u tletin lira, tnejn u tletin ċenteżmu, u milleżmu flus Maltin (Lm431.32,1) talab li l-konvenut jiġi kkundannat jirrifondilu s-somma ta' tliet mija, tmienja u tmenin lira, dsatax-il ċenteżmu u sitt milleżmi Maltin (Lm388.19,6) ġà mhallas bi zball mill-attur *nomine* bħala dazju fuq 798 *plastic school satchels and bags*, li waslu Malta mal-s.s. Markus fl-24 ta' Lulju, 1971, liema somma l-istess konvenut qed jirritjeni indebitament, bl-ispejjeż inkluzi dawk ta' l-ittra uffiċjali tat-28 ta' Ġunju, 1973, u bl-imghaxijiet kontra l-konvenut li ġie ngunt għas-subizzjoni u salv kull azzjoni ohra spettanti lill-attur *nomine* skond il-ligi;

Rat id-dikjarazzjoni ta' l-attur *nomine*;

Rat in-nota ta' eċċezzjonijiet tal-konvenut li biha eċċepixxa illi d-domanda attriċi hija nfondata għaliex id-dazju għie mhallas skond il-fattura tal-merkanzija li l-attur stess ipprezenta lid-Dwana, salvi eċċezzjonijiet ohra;

Rat id-dikjarazzjoni tal-konvenut;

Rat id-digriet ta' l-Ewwel Onorabbli Qorti tat-2 ta' Ġunju, 1975, li bih innominat lill-Avukat Dr. Eric P. Sammut bħala Perit Legali bil-fakultajiet u nkarigi hemm indikati;

Rat a fol. 96 ir-relazzjoni tal-perit legali, Dr. Sammut li giet minnu debitament mahlufa;

Rat a fol. 106 it-talba tal-konvenut għan-nomina ta' periti perizjuri liema talba l-istess konvenut sussegwnetement irrinunzja għaliha;

Rat is-sentenza ta' l-Ewwel Onorabbli Qorti tas-17 ta' Settembru, 1981, li biha laqgħet it-talbiet ta' l-attur *nomine* u kkundannat lill-konvenut jirrifondi lill-attur *nomine* s-somma ta' Lm388.19,6, għar-raġunijiet imsemmija fiċ-ċitazzjoni; bl-ispejjeż u imghaxijiet kif mitluba u dan kollu wara li kkunsidrat:

"Il-konvenut qed jeċċepixxi illi d-domanda attriċi hija nfondata l-għaliex id-dazju għie mhallas skond fattura tal-merkanzija li l-attur stess ipprezenta lid-Dwana. Skond id-dikjarazzjoni tiegħu, il-konvenut qal li l-attur għamel dikjarazzjoni għad-dhul tal-merkanzija u magħha annetta skond il-ligi u l-fattura li kienet turi li dik il-merkanzija kellha l-valur ta' CIF Lm1,743.12.8 u li a bażi ta' dan il-valur huwa mhallas id-dazju ta' Lm819.10,3;

Il-perit legali fil-każ ippreżenta r-relazzjoni tiegħu fit-13 ta' Frar, 1980 u halifha fil-25 ta' Frar, 1980, flimkien mal-verbali tax-xhieda u d-dokumenti esebiti. L-istess perit legali (para. 14, fol. 103) qal li hu jhossu konvint illi dan hu każ ta' żball fejn il-valur ġie indikat erronjament u fiċ-ċirkostanzi speċjali ta' dan il-każ it-talba għar-rifuzjoni tad-dazju mhallas żejje għandha tiġi milqugħa. Skond il-perit legali fil-kawża, l-iżball ġenwin ta' l-attur ġie sodisfaċentement ippruvat. Din il-Qorti kellha okkażjoni oħra fejn ippronunzjat ruħha similmint f'każi simili għal dan. Il-każ kien **Magro vs Kontrollur tad-Dwana** u kien ġie deċiż f'dan l-aħhar sentejn minn din l-istess Qorti u kif ippresjeduta;

Fl-opinjoni tal-perit legali kif ukoll f'din il-Qorti l-attur *nomine* ġieb provi biżżejje biex juri li fil-fatt il-valur tal-merkanzija importata kien ferm anqas minn dak erronjament iddikjarat u għalhekk it-talba attriċi għar-rifuzjoni għandha tiġi milqugħa”;

Rat in-nota ta' appell tal-konvenut a fol. 152 u a fol. 153 il-petizzjoni ta' l-appell tiegħu li permezz tagħha l-Kontrollur tad-Dwana konvenut talab li din il-Qorti joghġobha tirrevoka s-sentenza appellata billi tilqa' l-eċċezzjoni tal-konvenut u tiċhad it-talba attriċi, bl-ispejjeż taż-żewġ istanzi kontra l-appellat;

Rat a fol. 159 ir-risposta ta' l-appell ta' l-attur *nomine* appellat li biha ssottometta li l-appell interpost għandu jiġi miċhud;

Rat l-atti kollha rilevanti u opportuni tal-proċess;

Semgħet it-trattazzjoni;

Ikkunsidrat:

Illi l-Kontrollur tad-Dwana appellant qed jimposta l-appell tieghu fuq punt legali li hu certament ta' certa importanza;

L-appellant qed jissottometti illi kemm il-perit legali kif ukoll l-Ewwel Onorabbli Qorti ma fehmux il-kunċett tal-potenzjalità ta' agir frawdolenti, li a bazi tieghu l-Qorti taghna, fuq l-iskorta tal-ġurisprudenza estera in materja doganali, dejjem irritenew li una volta li l-oġġetti jinharġu minn taht il-kontroll tad-Dwana ma hi ammessa ebda talba ghar-rifużjoni ta' dazju mhallas f'liema kunċett ma ghandu x'jaqsam assolutament xejn mal-kwistjoni ta' żball ġenwin o meno. Infatti, jista' jkollok sitwazzjoni fejn a bazi tal-kriterju tal-probabilità ghandek każ ta' żball ġenwin, iżda ċ-ċirkostanzi jkunu tali li, indipendentement mill-provi prodotti biex jippruvaw l-iżball, jammetti l-potenzjalità ta' agir frawdolenti. L-appellant issottometta ukoll li għadarba l-attur stess indika l-valur globali ta' l-oġġetti liema valur ġie aċċettat mill-appellant, thallas id-dazju (ikkomputat korrettement a bazi tal-valur indikat) u l-oġġetti nharġu definittivament minn taht il-Kontroll tad-Dwana, ebda ammont ta' korrisondenza bejn il-bejjiegh f'Israel u l-attur f'Malta ma jistgħu jnehhu l-potenzjalità ta' agir frawdolenti;

Fl-ahharnett l-appellant issottometta li l-ġurisprudenza ċċitata mill-perit legali, l-appellat u l-Ewwel Onorabbli Qorti ġiet applikata hazina ghax il-każijiet iċċitati ma kienx hemm fihom l-element tal-possibilità ta' agir frawdolenti;

Illi qabel xejn jinghad bhala punt ta' partenza li hemm prinċipju assolut li l-partijiet jaqblu fuqu. Dan huwa li l-ligi doganali hija ntiża mhux biss biex tevita l-potenzjalità ta' agir frawdolenti u dannu ta' l-erarju pubbliku imma ukoll li tassigura li l-kontribwent ma jhallas aktar milli verament dovut;

Assodat dan il-prinċipju wiehed irid jipprova jifhem għaliex allura l-legislatur fil-liġi relattiva ma stipulax li d-dazju una volta mħallas u l-merkanzija irtirata ma jista' qatt u taht ebda ċirkostanza jiġi ripetut in toto, jew in parti mill-importatur li jkun hailsu;

L-appellant għazel li dan l-argument li għall-Qorti hu ta' massima importanza jevita li jiddiskutih u minflok strieh fuq sentenza ta' dina l-Qorti ta' l-1921 in re **Parlato vs Briffa**, riportata fil-Vol. XXIV tal-Kollezzjoni, Parte I, a fol. 723. F'dik is-sentenza dik il-Qorti ppresjeduta minn Sir. M.A. Refalo, President u mill-Imħallfin G. Agius u L. Camilleri kienet osservat illi:

“Salva la facoltà consentita al Governatore coll'articolo 31 dell'Ordinanza No. VII del 1909 la legge non attribuisce al collettore della dogana la facoltà di rimettere il dazio dovuto o di restituirlo se già pagato, se non per gli effetti esistenti in deposito o dichiarati per essere ammessi a deposito oppure per esserne esportati, quando tali effetti si perdessero o andassero distrutti per cause fortuite inevitabili, sia a bordo del bastimento, sia durante il loro trasporto, il loro sbarco e la loro ricezione nel magazzino ... (le) domande della ditta attrice oltre all'essere contrarie alle disposizioni contenute nell'ordinanza nru. VII del 1909 sono anche contrarie a quelle dell'ordinanza nru. VII del 1911, per cui non possono essere accolte; il principio animatore delle disposizioni delle leggi relativi alle irripetibilità dei dazi pagati è che nessuna merce soggetta a dazio può essere introdotta al consume senza preciso pagamento di dazio, e che una volta pagato il dazio e si tratta la merce dal controllo doganale per introdurla al consume, tale dazio non è più restituibile, e la ragione di siffatta disposizione è così ovvia da non richiedere d'essere accennate”;

L-appellant oltre milli jirribadixxi dak li din il-Qorti kienet ippronunzjat fis-sentenzi ċċitati, issottometta ukoll illi l-artikolu msemmija li jaghtu l-fakoltà lill-Kap ta' l-Istat u lill-kollettur li jirrifondu dazju (illum l-artikolu 49 u 29 tal-Kap. 60) ma jimponux obbligu fuq, iżda jaghtu biss is-setgħa jew fakoltà, għar-rifużjoni ta' dazju: "*The Minister responsible for Customs may remit duties thereon*"; "*the collector may remit or return the duties due or paid thereon*";

Ikkunsidrat:

Illi l-istess prinċipju enunċjat f'**Parlato vs Briffa** gie rriaffermt minn din il-Qorti fl-1950 in re **Farrugia vs Agius noe**, fejn anke gie ekwiparat il-hlas ta' dazju magħmul *under protest* ma' depożitu. L-appellant għamel ukoll referenza għal din is-sentenza. F'dik is-sentenza din il-Qorti qalet: "Illi jingħad ukoll ... li l-attur hallas id-dazju bi protesta u dak il-mod ta' pagament għandu jiġi paċifikat għal depożitu bl-obbligu tal-korrispondenti rifużjoni u konsegwenti dritt ta' ripetibilità jekk eventwalment il-merċi tiġi ddikjarata eżenti minn dak id-dazju kkontestat ... mentri kieku ma għamilx hekk kien jipprevali l-prinċipju tan-non-ripetibilità tad-dazju u t-talba tiegħu kienet tiġi *ipso facto* miċhuda ...";

L-appellant isostni li hu ċar minn dan li din il-Qorti ma għamlet ebda distinzjoni bejn każ meta l-importatur ma jagħmilx il-pagament *under protest* għax ma jkunx induna bl-iżball u l-każ meta ma jagħmilx il-pagament *under protest* nonostante li kien jaf bl-iżball u dan bir-raġun għaliex meta pagament ta' dazju ma jsirx *under protest*, hi x'inhì r-raġuni, jidhol u jipprevali l-prinċipju tan-non-ripetibilità ta' dak id-dazju mħallas;

Ikkunsidrat:

Illi fl-1958, il-prinċipju tan-non-ripetibilità enunzjat fis-sentenza in re **Parlato vs Briffa** *sup cit* gie skoss b'sentenza li l-Imhalled W. Harding ta f'appell inferjuri in re **Soler vs Camilleri**, liema sentenza tinsab riportata fil-Volum XLII tal-Kollezzjoni f'Parti I, p. 758. F'dik is-sentenza inghad hekk: "Jista' però jaghti l-każ li ċ-ċirkostanza li l-haġa giet mahruġa ma jaghti lok għall-ebda potenzjalità ta' aġir frawdolenti; u f'każ simili tiġi nieqsa r-*ratio decidendi* ta' dak il-prinċipju". F'dak il-każ *si trattava* ta' impostazzjoni ta' sitt kuċċarini ta' l-E.P.N.S. L-uffiċjal tad-Dwana, wara li aċċerta ruhu li l-kuċċarini veru kienu sitta u veru kienu ta' l-E.P.N.S. qabad u arbitrarjament iffissa l-valur tagħhom li l-Qorti qieset bil-bosta eċċessiv u fuq dak il-valur ikkomputa d-dazju li t-tifel ta' l-importatur qabad u hallas. L-istess Qorti kkommentat fuq dan illi: "hu ovvju li dan ir-reklam (ta' l-importatur Soler) mhux bl-ebda mod effettat miċ-ċirkostanza li l-kuċċarini ġew mahruġa mill-kontroll tad-Dwana; għaliex harġu jew ma harġux, jibqghu dejjem sitt kuċċarini, u sitt kuċċarini ta' l-*Electro plated nickelled silver*. Il-valur tagħhom hu l-valur ta' sitt kuċċarini E.P.N.S. harġu u ma harġux mid-Dwana";

Ikkunsidrat:

Illi l-appellant ittanta tul il-kors tal-kawża odjerna jillimita kemm jista' l-importanza u l-applikabilità li din l-aħhar sentenza ċċitata evidentement għandha u l-argument prinċipali tiegħu hu fis-sens li dik is-sentenza apparentement biss skussat il-prinċipju bażiku enunċjat qabel. Infatti, isostni li r-*ratio* tal-prinċipju ta' l-irrepetibilità tad-dazju mhallas hu "il-potenzjalità ta' l-aġir frawdolenti"; u mhux kif qed jagħti ad intendere l-perit legali, jekk il-każ partikolari kienx wiehed ġenwin jew le. L-appellant ukoll irrefera għal parti ohra tas-sentenza ċċitata fejn l-Imhalled Harding kkommenta li "kien ikun divers il-każ kieku avolja ġew iddikjarati x'inhuma, eppure kienu oġġetti tali li jista' jkun hemm varjetajiet diversi tagħhom, bħal per eżempju

kieku ġew iddikajrati *boots* jew *shoes* li hemm diversi klassifikazzjonijiet tagħhom, b'ammont ta' dazju korrispondentement varjabbli". L-appellant isostni li mal-*boots* u *shoes* wiehed ċertament jista' jgħid *plastic school satchels*;

Ikkunsidrat:

Illi anke minhabba l-importanza fundamentali tal-prinċipju involut, din il-Qorti hasbet fit-tul fuq dan il-każ, il-fattispeċje tiegħu u d-diversi sentenzi preċedenti ta' dawn il-Qrati u hi tal-fehma illi għalkemm hu fundamentali li f'materja doganali tiġi eskluża l-iċċent possibiltà ta' frodi u kull potenzjalità ta' aġir frawdolenti mhux aċċettabbli prinċipju li hu assolut tant li ma jhalli ebda possibiltà ta' moderazzjoni fejn jixraq. Din il-Qorti hi tal-fehma li d-deċizzjoni fil-kawża *Soler vs Camilleri* hi aktar rakkomandabbli għax l-importazzjoni tagħha f'kuntest legali hi aktar preċiża minn dawk ta' qabel. L-appellant qisu qed jippretendi, għax hekk qal fin-nota ta' osservazzjonijiet tiegħu a fol. 120 tal-proċess, li l-Qrati kwazi kwazi m'għandhomx jindahlu fil-kwistjoni meta jinqalghu inċidenti simili. Però dan hu skorrett għax kieku ried hekk il-legislatur kien jirrendi d-diskrezzjoni tal-Kontrollur tad-Dwana jew tal-Ministeru tiegħu insindakabbli. Mhux talli l-legislatur ma għamilx dan anzi ma nkludix fil-liġi l-prinċipju tan-non-ripetibilità kif ingħad;

Huwa veru li r-*ratio* tal-prinċipju ta' l-irrepetibilità tad-dazju mħallas hu l-potenzjalità ta' aġir frawdolenti, però din hi dik il-potenzjalità attwali fiċ-ċirkostanzi partikolari ta' kull każ u mhux potenzjalità remota jew hlas ipotetiku li del resto tista' tgħid teżisti dejjem u f'kull każ. Għalhekk din il-Qorti hi tal-fehma li l-eżami li għandu jsir f'kull każ li jinqala' hu jekk iċ-ċirkostanzi partikolari tiegħu humiex tali li mhux biss jidher li jkun sar żball ġenwin iżda ukoll illi tkun eskluża b'mod evidenti kull potenzjalità attwali ta' aġir frawdolenti. Ċertament però ma

jistax jinghad li l-eżerċizzju li ghandu jsir hu biss jekk tkunx giet osservata l-ligi u daqshekk. Jekk ma tkunx giet osservata l-ligi allura wiehed m'ghandux ghalfejn joqghod jintilef fuq prinċipju jew iehor. Però jekk tkun giet osservata l-ligi mhux kollox jieqaf hemm iżda ghandu jsir eżami akkurat biex jiġi stabbilit fuq il-bażi tal-prinċipji fuq enunċjati biex il-każ fejn trattandosi ta' assenza ta' perikolu li seta' kien hemm agir frawdolenti ghandux ikun hemm rifużjoni ta' dazju;

Ikkunsidrat dwar il-każ in dizamina:

Illi l-fatti huma elenkati u deskritti tajjeb kemm fis-sentenza appellata kif ukoll fir-relazzjoni tal-perit legali, però, a skans ta' ekwivoċi u partikolarment biex jiġi evitat li din is-sentenza tiġi interpretata li f'kull każ dejjem hemm id-dritt ta' rifużjoni ser jinghad liema huma dawk il-fatti li jikkonvinċu lil din il-Qorti li fil-każ in dizamina ma seta' kien hemm l-ebda potenzjalità ta' agir frawdolenti. Il-fatti rilevanti huma dawn:

Omissis;

Ikkunsidrat ghalhekk:

Illi stabbilit illi verament tniżżel valur żbaljat fuq li l-valur li kellu jitniżżel kien ta' Lm871.82, kif jidher mill-*invoice* dok. X1, jibqa' biss konsiderazzjoni wahda u ċjoè hemmx f'dan il-każ xi ċirkostanzi oħra in generali jew in partikolari li jistgħu jwasslu illi din il-Qorti li ma teskludix il-potenzjalità ta' agir frawdolenti;

Fuq dan din il-Qorti hasbet fit-tul u waslet għall-konklużjoni li dan il-każ partikolari tant gew prodotti dettalji dwar l-ordni, il-kwalità, l-ammont, l-arrangamenti bankarji u l-konsenja sussegwenti li tista' tiġi eskluża mill-potenzjalità ta'

aġir frawdolenti;

Ikkunsidrat:

Illi ma jirrizulta minn imkien li fil-konsenja sussegwenti ċjoè dik ta' Awissu, 1981, id-Dwana kkontestat il-valur jew stabbiliet valur ieħor u għalhekk għandu jittiehed li l-valur ta' lira u tliet xelini hu l-valur CIF ta' kull *satchel*. Mhux ikkontestat li d-dazju fuq Lm917.70 (li jinkludi l-*commission*) kellu jkun ta' Lm431.32,1 li jgħib li Lm388.19,6 thallas żejda u għalhekk għandhom jiġu rifiużi lill-attur;

Għal dawn il-motivi, għalhekk, tiddisponi mill-appell interpost billi tiċhad l-istess u tikkonferma s-sentenza appellata. L-ispejjeż ta' din l-istanza stante n-natura legali tal-punti involuti jibqgħu bla taxxa bejn il-partijiet, bid-dritt tar-registru għall-appellant.
